

Врз основа на член 40 став 1 алинеја 8, а во согласност со член 48 и член 50 и член 51 став 4 од Статутот на ТТК Банка АД Скопје, Собранието на Банката на XXXI-та седница одржана на ден 3.7.2019 година ја донесе следната:

О Д Л У К А

за именување член на Надзорниот одбор на ТТК Банка АД Скопје

Член 1

За член на Надзорниот одбор на ТТК Банка АД Скопје за период до 16.3.2021 година се именува

1. _____

Член 2

На именуваниот член на Надзорниот одбор му се определува награда за ангажирање и учество во работата на седниците на Надзорниот одбор во износ од 45.000 денари.

Член 3

Управниот одбор на Банката поднесува пријава за упис на именуваниот член на Надзорниот одбор во трговскиот регистар.

Член 4

Оваа одлука влегува во сила со денот на донесувањето, а ќе се применува по добивањето претходна согласност од Гувернерот на Народна банка на Република Северна Македонија.

Собрание на ТТК Банка АД Скопје

Претседавач

Образложение

кон Предлог-одлуката за именување член на Надзорниот одбор на ТТК Банка АД Скопје

Во согласност со член 48 став 1 од Статутот на ТТК Банка АД Скопје, Надзорниот одбор на Банката го сочинуваат 7 члена, при што 2 члена се независни членови на Надзорниот одбор.

Со Одлука на Собранието на Банката бр. 02-10895/1 од 31.10.2016 година донесена на седницата одржана на ден 31.10.2016 година, Доне Таневски беше именуван за член на Надзорниот одбор на ТТК Банка АД Скопје за период од 4 (четири) години, почнувајќи од 17 март 2017 година.

На 5.3.2019 година Доне Таневски достави известување дека дава оставка на функцијата член на Надзорниот одбор на ТТК Банка АД Скопје.

Во согласност со член 51 став 4 од Статутот на ТТК Банка АД Скопје во случај на предвремено престанување на функцијата на членовите на Надзорниот одбор на седница на Собрание на Банката се вршат избори за испразнетите места за остатокот од мандатот.

Се предлага Собранието на Банката да донесе Одлука за именување нов член на Надзорниот одбор на Банката на местото на Доне Таневски со период до 16.3.2021 г., односно за остатокот на мандатот во согласност со издадената претходна согласност од Гувернерот на Народна банка на РСМ за именувањето на членовите на Надзорниот одбор бр. 8520 од 15.3.2017 година.

Исто така, во согласност со член 50 од Статутот на Банката, на членовите на Надзорниот одбор им припаѓа награда за ангажирање и учество во работата на седниците на Надзорниот одбор, па се предлага истата награда да биде определена и за новоименуваниот член.

Поради сето погоренаведено се јавува потреба за донесување на предметната Одлука за именување член на Надзорниот одбор на ТТК Банка АД Скопје.

ТТК Банка АД Скопје

Надзорен одбор

МИСЛЕЊЕ

На Надзорниот одбор за именување член на Надзорниот одбор на ТТК Банка АД Скопје

Во согласност со член 48 став 1 од Статутот на ТТК Банка АД Скопје, Надзорниот одбор на Банката го сочинуваат 7 члена, при што 2 члена се независни членови на Надзорниот одбор.

Со Одлука на Собранието на Банката бр. 02-10895/1 од 31.10.2016 година донесена на седницата одржана на ден 31.10.2016 година, Доне Таневски беше именуван за член на Надзорниот одбор на ТТК Банка АД Скопје за период од 4 (четири) години, почнувајќи од 17 март 2017 година.

На 5.3.2019 година Доне Таневски достави известување дека дава оставка на функцијата член на Надзорниот одбор на ТТК Банка АД Скопје.

Со цел пополнување на составот на Надзорниот одбор на Банката, како и подготовка и поднесување на целокупната документација за добивање претходна согласност од Гувернерот на Народна банка на Република Северна Македонија потребно е именување на член на Надзорниот одбор на Банката.

Во согласност со член 388-б од Законот за трговските друштва за точките каде што нема предлог-одлука за донесување, потребно е овластен орган или тело на Банката да даде мислење коешто ќе биде објавено на интернет-страницата на Банката.

Во согласност со член 390 од Законот за трговските друштва, предлог-одлуката за именување член на Надзорен одбор треба да се достави во рок од 8 дена од денот кога е испратена поканата, односно од денот кога е објавен јавниот повик за одржување на седница на собрание.

Во согласност со член 344 став 4 од Законот за трговските друштва, податоците на кандидатите за членови на Надзорниот одбор треба да се достават до акционерите најдоцна 7 дена пред датумот на одржување на седницата на Собранието на акционери. Податоците ќе бидат објавени на официјалната интернет-страница на Банката www.ttk.com.mk.

Скопје 30.5.2019 година

НАДЗОРЕН ОДБОР